

Skúlastýrisfundur

Dato: 10.02.2015

Tíð: 17.15 – 19.30

Til staðar: Jórun Simonsen, Elspa Petersen, Tummas Marni Joensen, Heri Müller, Turið Á Tórgarði og Høgni Warberg

Andrea á Rípuni hevði givið avboð vegna skeiðsvirksemi.

Skrivari: Høgni Warberg

Skrá:

1. Góðkenna seinastu fundarfrásøgn
2. Úrslit frá trivnaðarkanningini
3. Lesa ígjøgnum og góðkenna meginreglur skúlans
4. Datera skrivini, ið eru lögð út
5. Tilbúgvingarætlan, vit hava fyri sjúku og deyða, hava ikki fyri td. eld, fyrstuhjálp, hjartastop
6. Verkætlan, afturmelding frá Vestmanna skúla (Jórun)
7. Forskúli, er tað gongd í málinum?
8. Fólkkaskúlalógin lögtingslóg nr 67 § 52 og 53 meginarbeiðsøki í dagliga virkseminum hjá skúlastýrinum. uppfylla vit krøvini?
9. Ymiskt:

Att 1: Fundarfrásøgnin varð góðkend

Att 2: Umleið 10 dagar áðrenn fundin hevði Høgni sent limunum í skúlastýrinum eitt excel-ark við heildarúrslitunum av trivnaðarkanningini. Á fundinum umrøddu vit heildarúrslitini av kanningini, og vit høvdu sum heild eina jaliga mynd av úrslitinum. Jórun spurdi, hvussu vit higartil høvdu fyrihildið okkum til úrslitini, og hvat vit framyvir ætlaðu okkum at brúka úrslitini av kanningini til. Høgni svaraði, at hann hevði fundast við einstøku flokslærararnar, har úrslitini vóru viðgjørð. Høgni sigur, at kanningin er eitt kærkomið høvi hjá lærararunum

at fáa eitt betri innlit í trivnaðin hjá einstøku næmingunum, í einstøku lærugreinunum, í mun til sínar floksfelagar, lærugreinalærarar, flokslærara, fríkorterið og til skúlan sum heild. Kanningin kann samstundis vera eitt gott amboð hjá lærararunum til at at fáa lýst støðuna í sínum flokki, soleiðis at vit gerast meira tilvitaði um ymiskar avbjóðingar í flokkinum, hvørji mógulig átøk skulu setast í verk til tess at økja um trivnaðin í flokkinum. Møguleiki er eisini fyri, at flokslærarin kann taka stig til ávísar samrøður við einstakar næmingar. Høgni segði, at ætlanin er eisini at fundast um heildarúrslitini av kanningini á komandi fundi í námsfrøðiliga ráðnum. Høgni segði harumframt, at móguleiki er eisini fyri at tosa um ávís úrslit av kanningini til næminga-foreldra viðtalurnar, sum verða í viku 12 og 13. Høgni nevndi eisini móguleikan fyri at kunna foreldrini um heildarúrslitini av kanningini t.d. á árliga felagsforeldrafundinum sum skúlastýrið skipar fyri, men at vansin er, at tað er so long tíð til tann fundurin verður. Jórun og Elspa søgdu, at tað var ov long tíð at bíða til tann fundin, og Jórun mælti til, at skipa verður fyri einum eyka foreldrafundi, har úrslitini av kanningini verða lögð fram, og kunnað verður foreldrunum um, hvussu vit higartil hava viðgjørt úrslitini og hvussu vit framyvir ætla at brúka úrslitini av kanningini.

Att 3: Vit komu fram við okkara viðmerkingum og spurningum til skrivið um meginreglur skúlans. Vitr avgjórdu, at Høgni tillagar skrivið í tráð við tað, sum vit á fundinum komu ásamt um, og at Jórun og Høgni hareftir signera skrivið, áðrenn tað verður lagt út á heimasíðu skúlans.

Att 4: Jórun segði, at ávís skriv eru á heimasíðuni, ið ikki eru dateraði. Høgni tekur sær av hesum.

Att 5: Hetta evnið varð útsett til næsta fund sum brandstøð) Andreu, Randi, Hjalmar+lær; Tilbúgvingarætlan fyri eld, fyrstuhjálp, hjartastop

Att 6: Jórun segði seg hava fingið afturmelding frá Vestmanna skúla um, at næmingar frá Kvívíkar skúla ikki vóru nóg stinnir, tá umræður at arbeiða við Power Point og verkætlan. Tummas Marni segði í hesum sambandi, at tað er sera týðningarmikið, at næmingarnir tíðliga og áhaldandi læra at arbeiða við verkætlanum, tí tá fáa næmingarnir veruliga brúkt sínu kreativu og innovativu evnir, eins og teir fáa móguleikan at hugsavna seg og at arbeiða við evnum, ið krevja fordjúpan. Tummas Marni legði afturat, at í nýggju yrkisnámútbúgvingini á teknisku skúlunum, er mann – við støði í krøvum frá vinnuni - farin meira yvir til verkætlanarfrálæru. Ein verkætlan inniheldur eisini eina skrivliga frágreiðing (hvar man t.d. innflættar føroyskt-frálæru) og endaliga eina framløgu sum kann verða uppbygd við hjálpi av eitt nú “Power Point,” so her fær man “bæði í posa og sekk”

Att 7: Hetta evnið varð útsett til næsta fund

Att 8: Hetta evnið varð útsett til næsta fund

Att: 9: Høgni setti fram ynski um at flyta næsta skúlastýrisfund orsaka næminga-foreldraviðtalum. Avgjørt varð at næsti skúlastýrisfundur verður týsdagin 10. mars kl. 17:15.

(Tíðarásetingin til komandi skúlastýrisfund er seinni broytt til týskvøldið 24. mars kl. 19:00)

Eftir áheitan frá MMR kunnaði Høgni skúlastýrið um, at allir lærarar skúlans fara til skeið um harðskap í parløgum og nærsambondum hósdagin 19. feb. kl 13-16, og at næmingarnir í hesum sambandi fáa frí kl. 11:15. Høgni fer eisini at kunna foreldrini um hetta. Heri Müller minti okkum á at kunna Frítíðarskúlan um hetta.

Høgni segði, at hann í næstum fer at upprættað øll foreldrini í eina SMS-skipan, soleiðis at hann skjótt og effektivt kann senda felagsboð til foreldrini. Hetta er serliga ætlað til at nýta, tá skúlagongdin verður avlýst, soleiðis at tað slepst undan at nýta pening til at lýsa via Kringvarpið. Foreldrini fara í næstum at fáa boð um, at framyvir tá skúlagongdin verður avlýst, tá fáa tey boðini via SMS.

Spurningur varð settur við, um vit kunnu hava skipaðar næmingasamrøður við allar næmingarnar.

Tummas Marni nevndi í hesum sambandi móguleikan fyri, at allir næmingarnir kunnu hava ein ávísan kontaktlærara.

Vegna skúlastýrið

Høgni Warberg, Skrivari